

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಓ ಎಸ್ ನಂ. 6/2021

ಸಾಕ್ಷಿದಾರರ ಹೆಸರು : ವಿ.ಪ್ರಸಾದ್
ತಂದೆಯ / ಗಂಡನ ಹೆಸರು : ಲೀಃ ವೆಂಕಟನಾಯ್ಕ
ವಯಸ್ಸು : 41 ವರ್ಷ
ಉದ್ಯೋಗ : ಸಿ.ಬಿ. ಮೂರ್ತಿ ವೈದ್ಯರ ತೋಟದಲ್ಲಿ ಕೆಲಸ
ವಾಸಸ್ಥಳ : ಹೆಚ್ ಡಿ ಕೋಟೆ.

ಡಿಡಬ್ಲ್ಯೂ : 2

ಸಾಕ್ಷಿಯನ್ನು ಈ ದಿನ ದಿ: 05.08.2024 ರಂದು ಕರೆಸಿ ಪ್ರಮಾಣ ವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ : ಪ್ರತಿವಾದಿ ಪರ ವಕೀಲರಾದ ಶ್ರೀ ಡಿ.ಎನ್.ಜಿ. ರಿಂದ:

1. ವೈದ್ಯರಾದ ಸಿ.ಬಿ. ಮೂರ್ತಿಯವರ ಪರಿಚಯ ನನಗೆ ಕಳೆದ 21 ವರ್ಷಗಳಿಂದ ಇರುತ್ತದೆ. ಅವರ ಹೆಂಡತಿಯ ಹೆಸರು ನಳಿನಾ ಮೂರ್ತಿ ಎಂದು. ಕಳೆದ 21 ವರ್ಷಗಳಿಂದ ನಾನು ಅವರ ತೋಟದಲ್ಲಿ ಕೆಲಸ ಮಾಡಿಕೊಂಡಿದ್ದೇನೆ. ಮೊದಲು ಆ ತೋಟದಲ್ಲಿ ಕಬ್ಬು , ಅರಿಶಿನ , ಬಾಳೆ , ಕಾಫಿ ಬೆಳೆಯುತ್ತಿದ್ದರು. ಈಗ ಕಾಫಿ ಗಿಡಗಳನ್ನು ಕಿತ್ತಿದ್ದಾರೆ. ಪ್ರಸ್ತುತ ಆ ತೋಟದಲ್ಲಿ ಅಡಿಕೆ , ತೆಂಗು, ಬಾಳೆ , ಅರಿಶಿನ ಮತ್ತು ಸಪೋಟ ಬೆಳೆಯುತ್ತಿದ್ದೇವೆ. ಈ ತೋಟ ಹೆಚ್ ಡಿ ಕೋಟೆ ತಾಲ್ಲೂಕಿನ ಪಡುಕೋಟೆ ಕಾವಲು ಗ್ರಾಮದಲ್ಲಿ ಇದೆ. ಈ ತೋಟ ಒಟ್ಟು 48 ಎಕರೆಯಿಂದ 50 ಎಕರೆಯವರೆಗೆ ಇದೆ. ಈ ತೋಟ ಸಿ.ಬಿ. ಮೂರ್ತಿಯವರ ಹೆಸರಲ್ಲಿ ಇದೆ. ಈ ಬಗ್ಗೆ ನಾನು ದಾಖಲಾತಿಯನ್ನೇನು

ನೋಡಿರುವುದಿಲ್ಲ. ಅಲ್ಲಿ ಕೆಲಸ ಮಾಡುತ್ತಿರುವುದರಿಂದ ಅದು ಸಿ.ಬಿ. ಮೂರ್ತಿಯವರಿಗೆ ಸೇರಿದ ತೋಟ ಎಂದು ತಿಳಿದುಕೊಂಡಿರುತ್ತೇನೆ.

2. ಸಿ.ಬಿ. ಮೂರ್ತಿಯವರ ಸಹೋದರಿ ಲೀಲಕ್ಕ ರವರನ್ನು ಒಂದೆರಡು ಬಾರಿ ತೋರಿಕೆ ಬಂದಾಗ ನಾನು ನೋಡಿದ್ದೇನೆ. ಈ 48-50 ಏಕರೆ ತೋಟದಲ್ಲಿ ಲೀಲಕ್ಕಾ ರವರಿಗೂ ಸೇರಿದ ತೋಟ ಇದೆ ಎಂದು ಡಾಃ ಸಿ.ಬಿ. ಮೂರ್ತಿಯವರು ಹೇಳುತ್ತಿದ್ದರು. ಈ ತೋಟದಲ್ಲಿ ಎರಡು ಆರ್ ಸಿ ಸಿಮನೆಗಳು ಇವೆ. ಒಂದು ದೊಡ್ಡದು , ಇನ್ನೊಂದು ಚಿಕ್ಕದು , ಮಧ್ಯದಲ್ಲಿ ಒಂದು ಹೆಂಚಿನ ಮನೆ ಇದೆ. ಸ್ವಲ್ಪ ಮುಂದೆ ಹೋದರೆ ಅಲ್ಲಿಂದ ಹೆಂಚಿನ ಮನೆ ಇದೆ. ಅದಕ್ಕೂ ಮುಂದೆ ಹೋದರೆ ಅಲ್ಲಿಂದ ಶೀಟ್ ನ ಮನೆ ಇದೆ. 4-5 ಬಾವಿಗಳು ಇವೆ. 7 ಬೋರ್ ವೆಲ್ ಗಳು ಇವೆ. 2-3 ಪಂಪ್ ಸೆಟ್ ಮನೆಗಳು ಇದೆ. ತೋಟದ ಮುಂಭಾಗದಲ್ಲಿ , ತೋಟದ ಒಳ ಗಡೆ ಒಂದು ಗಣಪತಿ ದೇವಸ್ಥಾನ ಇದೆ. ತೋಟದ ಒಳಗಡೆ ಒಂದು ಹಳ್ಳ ಹಾದು ಹೋಗುತ್ತದೆ. ಅದನ್ನು ಹೆಬ್ಬಳ್ಳಿ ಅನ್ನುತ್ತೇವೆ. ಆರ್ ಸಿ ಸಿ ಮನೆಯ ಪಕ್ಕದಲ್ಲಿ ಲೀಲಕ್ಕನ ಮಗನ ಸಮಾಧಿ ಇದೆ. ಈ ತೋಟಕ್ಕೆ ತುಂಬಾ ಬರುತ್ತಿದ್ದವರು ನಳಿನಕ್ಕ , ಅಂದರೆ ಸಿ.ಬಿ. ಮೂರ್ತಿಯವರ ಹೆಂಡತಿ . ಅಲ್ಲಿರುವ ಮನೆಗಳನ್ನು ಕಟ್ಟಿದವರು, ಬೋರ್ ವೆಲ್ ಗಳನ್ನು ಕೊರೆಸಿದವರು, ಎಲ್ಲಾ ಅಭಿವೃದ್ಧಿ ಕಾರ್ಯಗಳನ್ನು ಸಿ.ಬಿ. ಮೂರ್ತಿಯವರೇ ಮಾಡಿರುತ್ತಾರೆ.

3. ನ್ಯಾಯಾಲಯದಲ್ಲಿ ಹಾಜರಿರುವ ವಿಶ್ವ ಪ್ರಕಾಶ್ ರವರನ್ನು ಈಗ್ಗೆ 4 ವರ್ಷಗಳ ಹಿಂದೆ ನೋಡಿರುತ್ತೇನೆ. 4 ವರ್ಷಗಳ ಹಿಂದೆ ಸಿ ಬಿ ಮೂರ್ತಿಯವರ ಮಗ ಡಾಃ ಹರ್ಷ ರವರು ಖಾತೆ ಬದಲಾವಣೆ ಮಾಡಲು ಪ್ರಯತ್ನ ಪಡುತ್ತಿದ್ದಾರೆ ಎಂದು ಹೇಳಿದ್ದರು. ಆದ್ದರಿಂದ ತೋಟವನ್ನು ಜೋಪಾನವಾಗಿ ನೋಡಿಕೊಳ್ಳಿ ಎಂದು ಹೇಳಿದ್ದರು. ಸಣ್ಣ ಪುಟ್ಟ

ತೊಂದರೆ ಆದರೆ ಕೂಡಲೇ ಪೋನ್ ಮಾಡಿ ತಿಳಿಸಿ ಎಂದಿದ್ದರು. ಎರಡು ತಿಂಗಳ ನಂತರ ನ್ಯಾಯಾಲಯದ ಮುಂದಿರುವ ಈ ವ್ಯಕ್ತಿ ಆ ತೋಟಕ್ಕೆ ಬಂದು ನಮ್ಮ ಮೇಲೆ ಗಲಾಟೆ ಮಾಡಿ ಈ ತೋಟ ನನ್ನದು ಎಂದು ಹೇಳಿ ಒಂದು ಬೋರ್ಡ್‌ನ್ನು ಹಾಕಿ ಹೋದರು. ಈ ವಿಷಯವನ್ನು ನಾನು ಪೋನ್ ಮಾಡಿ ಡಾಃ ಹರ್ಷ ರವರಿಗೆ ತಿಳಿಸಿದೆ. ಆಗ ಅವರು ಆ ಬೋರ್ಡ್ ನ್ನು ತೆಗೆದುಕೊಂಡು ಎಂದು ಹೇಳಿದರು. ಆಗ ನಾವು ಆ ಬೋರ್ಡ್ ನ್ನು ತೆಗೆದು ಹಾಕಿದೆವು. ನಂತರ ಡಾಃ ಹರ್ಷ ರವರು ತೋಟಕ್ಕೆ ಬಂದು ನೋಡಿದರು. ಹೆಚ್ ಡಿ ಕೋಟೆ ಪೋಲೀಸ್ ಠಾಣೆಗೆ ಹೋಗಿ ದೂರನ್ನು ನೀಡಲು ಹೋದಾಗ ಅವರು ದೂರನ್ನು ಪಡೆಯಲಿಲ್ಲ. ಆಗ ಡಾಃ ಹರ್ಷ ರವರು ಎಸ್ ಪಿ ಹಾಹೇಬರಿಗೆ ಪೋನ್ ಮಾಡಿದರು. ಆ ನಂತರ ಅವರ ದೂರನ್ನು ಸದರಿ ಪೋಲೀಸ್ ಠಾಣೆಯವರು ಸ್ವೀಕರಿಸಿದರು. ಕೇಸನ್ನು ದಾಖಲಿಸಿದರು.

4. ಈಗ್ಗೆ ಮೂರುವರೆ ವರ್ಷಗಳ ಹಿಂದೆ ಪುನಃ ನ್ಯಾಯಾಲಯದ ಮುಂದಿರುವ ವ್ಯಕ್ತಿ ತೋಟಕ್ಕೆ ಬಂದರು. ನಾನು ತೋಟದ ಒಳಗಡೆ ಕೆಲ ಸಮಾಡುತ್ತಿದ್ದೆವು. ಮುಂದಿನ ಮನೆಯಲ್ಲಿ ನನ್ನ ಕುಟುಂಬ ಊಟ ಮಾಡುತ್ತಿತ್ತು. ಬಂದು ಗಲಾಟೆ ಮಾಡಿ ಹೋದರು.

5. ಈಗ್ಗೆ ಒಂದೂವರೆ ವರ್ಷಗಳ ಹಿಂದೆ ಪುನಃ ಈ ವ್ಯಕ್ತಿ ತೋಟಕ್ಕೆ ಇನ್ನೂ ಎರಡು ಮೂರು ಜನರೊಂದಿಗೆ ಬಂದು ಕೂಲಿ ಆಳುಗಳ ಮನೆಯಲ್ಲಿದ್ದ ಸಾವಾಲುಗಳನ್ನು ಹೊರಕ್ಕೆ ತೆಗೆದು ಬಿಸಿಡಾಡಿ ತೋಟದ ಆಳಿಗೆ ಒದ್ದು , ಆತನ ಹೆಂಡತಿಯ ಬಟ್ಟೆಯನ್ನೆಲ್ಲಾ ಕಿತ್ತು ಹಾಕಿದರು. ಆಗ ನಾನು ಹೋಗಿ ಗಲಾಟೆಯನ್ನು ಬಿಡಿಸಿದೆ. ನಂತರ ಹೆಚ್ ಡಿ ಕೋಟೆ ಪೋಲೀಸ್ ಠಾಣೆಗೆ ಹೋಗಿದ ದೂರನ್ನು ನೀಡಿದೆ. ಅವರು ಕೇಸನ್ನು ದಾಖಲಿಸಿದರು. ನಿ ಡಿ 5 ನ್ನು ಆ ಗಲಾಟೆ ಆದ ಸಂಧರ್ಭದಲ್ಲಿ ತೆಗೆದ ಪೋಟೋ

ಆಗಿರುತ್ತದೆ. ಆ ತೋಟವನ್ನು ಈಗಲೂ ನಾನೇ ನೋಡಿಕೊಳ್ಳುತ್ತಿದ್ದೇನೆ. ನಾನು
 ಮ್ಯಾನೇಜರ್ ಆಗಿ ಕೆಲಸ ಮಾಡುತ್ತಿದ್ದೇನೆ. ಪ್ರಸ್ತುತ ಎರಡು ಕೂಲಿ ಕುಟುಂಬಗಳು ಈ
 ತೋಟದಲ್ಲಿ ಕೆಲಸ ಮಾಡುತ್ತಿವೆ. ನ್ಯಾಯಾಲಯದ ಮುಂದಿರುವ ್ಯಕ್ತಿಯನ್ನು ನಾನು
 ಮೊದಲು ಎಂದಿಗೂ ಸಿ.ಬಿ. ಮೂರ್ತಿ ಅಥವಾ ಲೀಲಕ್ಕಾ ರವರೊಂದಿಗೆ ತೋಟದಲ್ಲಿ
 ನೋಡಿರುವುದಿಲ್ಲ.

ಪಾಟೀ ಸವಾಲು: ಸಮಯ ಕೋರಿದ್ದರಿಂದ ಸಮಯ ನೀಡಲಾಯಿತು.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೀಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು
 ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
 ಮೈಸೂರು.